



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

09-455/4
20-05-2022



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен врз основа на пријава по пријава од непознат подносител, Државната комисија за спречување на корупцијата (во натамошниот текст ДКСК), на 67-та седница одржана на ден 13.05.2022 година донесе

Одлука

Постапката по предметот број 09-455/1 од 27.01.2022 година, оформлен врз основа на пријава против ----, предложен кандидат за именување за член на ----- на РСМ, **СЕ ЗАПИРА**.

ДКСК утврди дека нема прекршувања на одредбите од ЗСКСИ, поради што ДКСК нема елементи за натамошно постапување во конкретниот случај.

Оваа одлука во анонимизирана форма се објавува на веб страницата на ДКСК во рок од 5 (пет) дена од донесувањето.

Образложение

Предметот со број 09-455/1 од 27.01.2022 година е оформлен по поднесена пријава од непознат подносител, против -----, предложен кандидат за именување за член на ----- на РСМ, затоа што гореспоменатата не ги исполнува со закон пропишаните услови за едно лице да биде именувано за член на РКЕ на РСМ.

Имено, согласно член 17 став 3 од Законот за -----, се предвидува следново:

За член или претседател на ----- може да биде именуван државјанин на Република Македонија кој ги исполнува следниве услови:

- 1) има стекнати најмалку 240 кредити според ЕКТС или завршен VII/1 степен од областа на електротехника, машинство, технолошки науки, градежништво, економија или право;
- 2) во последните 15 години пред именувањето да има најмалку десет години работно искуство во енергетиката, односно во обезбедувањето на водни услуги;
- 3) најмалку две години пред именувањето за член на Регулаторната комисија за енергетика да не бил член на орган на управување или орган на надзор на друштво кое врши енергетска дејност, односно дејност поврзана со водни услуги и
- 4) во моментот на именувањето, со правосилна судска пресуда не му е изречена казна или прекршочна санкција забрана за вршење на професија, дејност или должност.

Во пријавата, се наведува дека лицето ----- не го исполнува условот предвиден во член 17 став 3 алинеја 2, односно во последните 15 години пред именувањето да има најмалку десет години работно искуство во -----, односно обезбедувањето -----, а за истото во прилог на пријавата има доставено доказ од Агенција за вработување на РСМ, според кој јасно се гледа дека лицето ----- не го исполнува предвидениот услов.

Имено, за именување на член на ----- на РСМ, бил објавен јавен оглас на ден 20.11.2021 година, а за разгледување на поднесените пријави од кандидатите, била формирана Комисија за разгледување на пријавите доставени од кандидати по огласот за именување на еден член на --- на РСМ.

Со цел утврдување на фактичката состојба и потврдување на вистинитоста на наводите, ДКСК се обрати до Владата на РСМ и достави Барање за доставување податоци и информации во однос на следното:

- Дали Владата на РСМ, врз основа на Извештај на Комисија за разгледување на пријави доставени од кандидати по објавен јавен оглас бр.14-11615/1 од 19.11.2021 година за именување на член на ----- на РСМ, донела заклучок да му предложи на Собранието на Република Северна Македонија за член на ----- да ја именува -----;
- Доколку е донесен таков заклучок, дали во Извештајот на комисијата за разгледување на пријави доставени од кандидати по објавен јавен оглас бр.14-11615/1 од 19.11.2021 година за именување на член на ----- е утврдено дали лицето ----- ги исполнува условите за именување предвидени во член 17 став 3 од Законот за енергетика?

Во законски предвидениот рок, Генералниот секретаријат на Владата на РСМ, достави Известување до ДКСК, а во прилог на истото, ги достави сите списи во врска со спроведениот јавен оглас за именување на член на --- на РСМ.

Во Извештајот на Комисијата за разгледување на пријавите доставени од кандидати по огласот за именување на еден член на --- на РСМ, се наведува дека Комисијата смета дека --- на РСМ има потреба од назначување на стручно лице за **технички прашања од областа на -----**, со цел задоволување на барањата предвидени во член 17 став 2 од Законот за енергетиката.

Во однос на лицето -----, се наведува дека од увидот од доставената документација, е утврдено дека кандидатката ----- е **стручно лице за технички прашања од областа на -----** и има 8 години и 6 месеци работно искуство, односно не го исполнува законски пропишаниот услов во однос на потребното работно искуство од 10 години во областа на енергетиката.

Имено, со дописот се известува ДКСК дека Владата на седницата одржана на 22.03.2022 година, врз основа на

Барањето податоци и информации доставено од страна на ДКСК, повторно го разгледа Извештајот на Комисијата за разгледување на пријавите доставени од кандидати по огласот за именување на еден член на --- на РСМ и согласно член 18 од Законот за -----, заклучи Предлогот бр.14-13014/1 од 24.12.2021 година до Собранието на РСМ даден на 129-та седница на Владата на РСМ, одржана на ден 21.12.2021 година за именување на ----- за член на --- на РСМ, да го повлече.



Имајќи го во предвид погоре наведеното, ДКСК утврди дека со преземените дејствија од страна на Владата на РСМ, односно со тоа што при повторно разгледување на Извештајот од Комисијата, одлучила да го повлече предлогот до Собранието на РСМ за именување на ----- за член на --- на РСМ, постапила согласно пропишаните законски прописи, поради што ДКСК на седницата одржана на ден 13.05.2022 година, одлучи како во диспозитивот на оваа одлука.

По заклучок на ДКСК:

Изработил: Е.Н., соработник

Контролиран: К.З, раководител

Одобрли: Г.Т., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dkck.org.mk

тел/tel: +389 2 3248 930

<https://www.dkck.mk>